
चक्कु 


अङ्गं हरेः पुलकभूषणमाश्रयन्ती 
भृङ्गाङ्गनेव मुकुलाभरणं तमालम्‌ | 
अङ्गीकृताखिलविभूतिरपाङ्गलीला 
माङ्गल्यदास्तु मम मङ्गळदेवतायाः ॥ १॥ 


मुग्धा मुहुर्विदधती वदने मुरारेः 
प्रेमत्रपाप्रणिहितानि गतागतानि । 

माला दृशोर्मधुकरीव महोत्पले या 

सा मे श्रियं दिशतु सागरसम्भवायाः ॥ २॥ 


आमीलिताक्षमघिगम्य मुदा मुकुन्दं 
आनन्दकन्दमनिमेषमनङ्गतन्त्रम्‌ | 
आकेकरस्थितकनीनिकपक्ष्मनेत्रं 

भूत्ये भवेन्मम भुजङ्गशयाङ्गनायाः ॥ ३॥ 
बाहन्तरे मधुजितः श्रितकौस्तुभे या 
हारावलीव हरिनीलमयी विभाति । 
कामप्रदा भगवतोऽपि कटाक्षमाला 
कल्याणमावहतु मे कमलालयायाः ॥ ४॥ 


कालाम्बुदाळिललितोरसि केटभारेः 
धाराधरे स्फुरति या तडिदङ्गनेव | 
मातुस्समस्तजगतां महनीयमूर्तिः 

भद्राणि मे दिशतु भार्गवनन्दनायाः ॥ ५॥ 


प्राप्तं पदं प्रथमतः खलु यत्प्रभावान- 
माङ्गल्यभाजि मधुमाथिनि मन्मथेन । 
मय्यापतेत्तदिह मन्थरमीक्षणाघं 

मन्दालसं च मकरालयकन्यकायाः ॥ ६॥ 

विश्वामरेन्द्रपदविश्रमदानदक्षं 
आनन्दहेतुरधिकं मुरविद्विषोऽपि । 
ईषन्निषीदतु मयि क्षणमीक्षणाधं- 
मिन्दीवरोदरसहोद्रमिन्दिरायाः ॥ ७॥ 


इष्टा विशिष्टमतयोऽपि यया दयार्द्र 
हृष्टा त्रिविष्टपपदं सुलभं लभन्ते | 

हृष्टिः प्रह्मटकमलोदरदीपिरिष्टां 

पुष्टिं कृषीष्ट मम पुष्करविष्टरायाः ॥ ८॥ 
दद्याद्दयानुपवनो द्रविणाम्बुधारां 
अस्मिन्नकिञ्चनविहङ्गरिशो विषण्णे | 
दुष्कर्मघर्ममपनीय चिराय दूरं 
नारायणप्रणयिनीनयनाम्बुवाहः ॥ ९॥ 


चीर्दैवतेति गरुडध्वजसुन्द्रीति var गरुडध्वजभामिनीति 


शाकम्भरीति शशिशेखरवल्लभेति । 
सृष्टिस्थितिप्रलयकेलिषु संस्थिताये 

तस्ये नमस्न्रिभुवनेकगुरोस्तरुण्ये ॥ १०॥ 
श्रुत्यै नमोऽस्तु शुभकर्मफलप्रसूत्ये 

रत्यै नमोऽस्तु रमणीयगुणार्णवायै । 
ake नमोऽस्तु शतपत्रनिकेतनायै 

पुष्ये नमोऽस्तु पुरुषोत्तमवक्लभाये ॥ ११॥ 


नमोऽस्तु नालीकनिभाननाये 
नमोऽस्तु दुरधोदधिजन्मभूम्ये । 
नमोऽस्तु सोमामृतसोदराये 
नमोऽस्तु नारायणवल्लभाये ॥ १२॥ 
नमोऽस्तु हेमाम्बुजपीठिकाये 
नमोऽस्तु भूमण्डलनायिकायै | 
नमोऽस्तु देवादिदयापराये 

नमोऽस्तु शाङ्गायुधवल्लभाये ॥ १३॥ 


नमोऽस्तु देव्ये भृगुनन्दनाये 


sanskritdocuments.org 


कनकधारास्तोत्रम्‌ 


नमोऽस्तु विष्णोरुरसि स्थितायै । 
नमोऽस्तु लक्ष्म्ये कमलालयायै 
नमोऽस्तु दामोदरवल्लमायै ॥ १४॥ 


नमोऽस्तु कान्त्यै कमलेक्षणाये 
नमोऽस्तु भूत्यै भुवनप्रसूत्ये | 
६ «मर ४30 A 


नमोऽस्तु देवादिभिरचिताये 
नमोऽस्तु नन्दात्मजवल्लभाये ॥ १५॥ 


सम्पत्कराणि सकलेन्द्रियनन्द्नानि 
साम्राज्यदानविभवानि सरोरुहाक्षि । var सरोरुहाणि 
त्वद्वन्दनानि दुरिताहरणोद्यतानि 

मामेव मातरनिशं कलयन्तु मान्ये ॥ १६॥ 


यत्कटाक्षसमुपासनाविधिः 

सेवकस्य सकलार्थसम्पदः । 

सन्तनोति वचनाङ्गमानसैः 

त्वां मुरारिह्ृदयेश्वरीं भजे ॥ १७॥ 
सरसिजनिलये सरोजहस्ते 
धवळतमांशुकगन्धमाल्यशोभे । 
भगवति हरिवल्लभे मनोज्ञे 
त्रिभुवनभूतिकरि प्रसीद मह्यम्‌ ॥ १८॥ 


दिग्घस्तिभिः कनककुम्भमुखावसृष्ट 
स्वर्वाहिनी विमलचारुजलप्नुताङ्गीम्‌ । 
प्रातर्नमामि जगतां जननीमशेष 
लोकाधिनाथगृहिणीममृताब्धिपुत्रीम्‌ ॥ १९॥ 


कमले कमलाक्षवल्लभे त्वं 
करुणापूरतरङ्गितेरपाङ्गैः । 
अवलोकय मामकिञ्चनानां 

प्रथमं पात्रमकृत्रिमं दयायाः ॥ २०॥ 
देवि प्रसीद जगदीश्वरि लोकमातः 
कल्यानगात्रि कमलेक्षणजीवनाथे । 
दारिञ्यभीतिहृदयं शरणागतं मां 


kanaka.pdf 


कनकधारास्तोत्रम्‌ 


आलोकय प्रतिदिनं सदयैरपाङ्गैः ॥ २१॥ 
स्तुवन्ति ये स्तुतिभिरमूभिरन्वहं 
त्रयीमयीं त्रिभुवनमातरं रमाम्‌ । 
गुणाधिका गुरुतरभाग्यभागिनो 
भवन्ति ते भुवि बुधभाविताशयाः ॥ २२॥ 


॥ इति श्रीमद्‌ शाङ्कराचार्यकृत 
श्री कनकधारास्तोत्रं सम्पूर्णम्‌ ॥ 


अयं स्तवः स्वामिना इाङ्करभगवत्पादेन बह्मत्रतस्थेन कालटिनाम्नि 
स्वग्राम एवाकिञ्चन्यपरिखिन्नाया द्विजगृहिण्या निर्धनत्वमार्जनाय 
निरमायि | तेन स्तवेन प्रीता लक्ष्मीविप्रं विपुलघनदानेनाप्रीणयदिति 
झञ्करविजयतः समाधिगम्यते, “स मुनि्मुरजित्कुटुम्बिनी 

पदचित्रे नवनीत कोमलैः :+अघुरेरूपतस्थिवां- स्तवैः” 

इत्यादिना ॥ एते श्रीमन्मातुरभ्यर्थनया स्तवमेतमतनिषतेति 
कालटिय्रामनिकटवर्तिनां विदुषां मतम्‌ | तदारभ्य कर्णाकर्णिकया 


तथानुश्रुतम्‌। 

